

महाराष्ट्र शासन

शासन परिपत्रक क्र.: सीओएम-१००६/प्र.क्र.४४/ल-१ सेंल

महसूल व वन विभाग,

मंत्रालय, मुंबई - ४०० ०३२.

दिनांक : ३० मे, २००६.

बाबत : शासन निर्णय, सा.प्र.वि. क्र.मातंस/नस्ती-०५/१३२/३९, दिनांक १५ एप्रिल, २००६.

परिपत्रक :

महाराष्ट्र शासनाच्या संगणकीकरणाच्या धोरणास अनुसरून प्रशासनात गतिमानता व पारदर्शकता आणणे तसेच नागरिकांना संगणकाच्या माध्यमातून सुलभ व जलद सेवा उपलब्ध करून देण्याच्या उद्देशाने माहिती तंत्रज्ञान संचालनालयाने महाराष्ट्र शासनाची www.maharashtra.gov.in ही स्वतंत्र वेबसाईट विकसित करण्यात आली आहे. नागरिकांकडून विविध शासन निर्णयांची मोठ्या प्रमाणात मागणी होत असते. यासाठी शासन निर्णय वेबसाईटवर उपलब्ध असणे गरजेचे आहे. विभागांमार्फत निर्गमित होणा-या शासन निर्णयांपैकी काही शासन निर्णय वेबसाईटवर अपलोड करण्यात येत होते. तथापि, असे निदर्शनास आले आहे की काही विभागांमार्फत शासन निर्णय वेबसाईटवर अपलोड न करता निर्गमित करण्यात येत आहे. नागरिकांना विविध शासन निर्णय सहजतेने उपलब्ध होण्याच्या दृष्टीने ते वेबसाईटवर अपलोड करणे अनिवार्य करण्याची बाब शासनाच्या विचाराधीन होती. त्याकरीता माहिती तंत्रज्ञान संचालनालयाच्या दि.१५/४/२००६ च्या शासन निर्णयान्वये दि.१ मे, २००६ पासून निर्गमित होणारे सर्व शासन निर्णय व शासन परिपत्रके वेबसाईटवर अपलोड करणे अनिवार्य करण्यात आले आहे.

२. शासन निर्णय व शासन परिपत्रके वेबसाईटवर अपलोड करण्याबाबतची कार्यवाही प्रत्येक कार्यासनामार्फत करण्यात येईल. त्याकरिता प्रत्येक कार्यासन अधिकार्यांनी त्यांच्या कार्यासनातील शासन निर्णय/शासन परिपत्रक निर्गमित करण्यासाठी संगणक समन्वय अधिकारी यांच्याकडून User ID व Password तयार करून घ्यावा. कार्यासनांनी शासन निर्णय/शासन परिपत्रक वेबसाईटवर अपलोड करण्याकरिता खालीलप्रमाणे कार्यवाही करावी :-

- अ) कार्यासनांनी त्यांना दिलेल्या User ID व Password च्या सहाय्याने वेबसाईटवरील Content Management System द्वारे प्रारूप शासन निर्णयाशी/परिपत्रकाशी संबंधित आवश्यक ती माहिती Generate Unique Code या टॅब अंतर्गत भरावी. त्यानुसार आश्वासलीकडून प्राप्त संगणक संकेतांक प्रारूप शासन निर्णयावर/परिपत्रकावर नोंदविण्यात यावा. याबाबत काही अडथळा असल्यास संगणक समन्वय अधिकार्याकडे संपर्क साधावा.

ख) संबंधित कार्यासनाने प्राप्त स्वतंत्र संगणक संकेतांकाची नोंद निर्गमित करावयाच्या शासन निर्णयाच्या/परिपत्रकाच्या अंतिम परिच्छेदात खालीलप्रमाणे घ्यावी :-


सदर शासन निर्णय/परिपत्रक महाराष्ट्र शासनाच्या वेबसाईटवर उपलब्ध करण्यात आला असून त्याचा संगणक संकेतांक असा आहे.

- क) संबंधित कार्यासनाने शासन निर्णयासाठी संगणक संकेतांक मिळविल्यानंतर तो मूळ शासन निर्णयात नोंदीत करून शासन निर्णय वेबसाईटवर अपलोड करण्याबाबतची संपूर्ण कार्यवाही करावी.
- ख) शासन निर्णय/परिपत्रक ज्या अधिकाऱ्याच्या स्वाक्षरीने निर्गमित होणार असेल त्या अधिकाऱ्याने यानुसार कार्यवाही झाली असल्याची दक्षता घ्यावी.
- ग) संबंधित कार्यासनाने अशाप्रकारे निर्गमित शासन निर्णयाची/ परिपत्रकाची एक प्रत विभागाच्या संगणक समन्वय अधिकाऱ्याकडे घ्यावी. संगणक समन्वय अधिकाऱ्याने तो शासन निर्णय/परिपत्रक वेबसाईटवर अपलोड केली असल्याची खात्री करावी.

३. सदर शासन परिपत्रक महाराष्ट्र शासनाच्या वेबसाईटवर उपलब्ध करण्यात आले असून, त्याचा संगणक संकेतांक २००६०५२५१८२१०२००१ असा आहे.

महाराष्ट्राचे राज्यपाल यांच्या आदेशानुसार व नावाने,

आपला



(संजय बनकर)

कार्यासन अधिकारी,

महसूल व वन विभाग.

प्रत.

सर्व सहसचिव, उप.सचिव, महसूल व वन विभाग, मंत्रालय, मुंबई - ३२.

सर्व अध. सचिव/कार्यासन अधिकारी, महसूल व वन विभाग, मंत्रालय, मुंबई-३२

निवड मंत्री, ल-१ (सेल), महसूल व वन विभाग, मंत्रालय, मुंबई -३२.